

اسامہ بن لادن کی ہلاکت کے بعد رونما ہونے والی صورتحال پر قومی اتفاق رائے پیدا کرنے کیلئے ایم کیو ایم نے ملک بھر میں عوامی ریفرنڈم کا اعلان کر دیا  
ملک کی بعض سیاسی اور مذہبی جماعتیں اور ان کے رہنما قوم کی رہنمائی کرنے کے بجائے الزامات در الزامات  
کے ذریعہ اپنی اور اپنی جماعت کی نمبر اسکورنگ گیم میں لگے ہوئے ہیں  
ایک مرتبہ ملک دولخت ہو چکا ہے، باقی ماندہ پاکستان قائم و دائم رہے اور ہم ماضی کی غلطیوں کا نہ صرف ازالہ  
کریں بلکہ ماضی کی غلطیوں سے سبق حاصل کرتے ہوئے نئے سرے سے آئندہ کی پالیسیاں ملک  
اور ملک کے لازوال استحکام، ترقی اور خوشحالی کے ساتھ نئے عزم اور حوصلے کے ساتھ اپنائیں  
لال قلعہ گراؤنڈ عزیز آباد میں پرہجوم پریس کانفرنس سے خطاب

کراچی (اسٹاف رپورٹر) 11 مئی 2011ء

متحدہ قومی موومنٹ نے اسامہ بن لادن کی ہلاکت کے بعد رونما ہونے والی صورتحال پر قومی اتفاق رائے پیدا کرنے کیلئے ایک عوامی ریفرنڈم کا اعلان کیا ہے جس کیلئے  
17 سوالات پر مشتمل ایک سوالنامہ جاری کر دیا گیا ہے، رابطہ کمیٹی نے ملک کے تمام محب وطن سیاسی و مذہبی رہنماؤں، سیاسی کارکنوں، دانشوروں، تجزیہ نگاروں، کالم نویسوں،  
صحافیوں، تاجروں، صنعتکاروں، دکانداروں، ڈاکٹرز، انجینئرز، وکلاء، محنت کشوں اور طلبہ و طالبات سمیت زندگی کے دیگر شعبوں سے تعلق رکھنے والے افراد سے پرزور اپیل کی ہے  
کہ وہ اس عوامی ریفرنڈم میں بھرپور شرکت کریں، قومی یکجہتی کا ثبوت دیں اور عوامی ریفرنڈم کو کامیاب بنانے کیلئے اپنا ہر ممکن کردار ادا کریں۔ اس بات کا اعلان بدھ کے روز ایم  
کیو ایم کی رابطہ کمیٹی کے ڈپٹی کنوینر انیس احمد خانی نے لال قلعہ گراؤنڈ عزیز آباد میں رابطہ کمیٹی کے اراکین کے ہمراہ مشترکہ اور پرہجوم پریس کانفرنس سے خطاب کرتے ہوئے کیا  
۔ اس موقع پر ایم کیو ایم کی رابطہ کمیٹی کے اراکین محترمہ نسرین جلیل، مصطفیٰ کمال، کنور یوید جیل، جاوید کاظمی، اشفاق منگی، وسیم آفتاب، گلبر ازخنگ، یوسف شاہوانی، ڈاکٹر صغیر احمد،  
قاسم علی رضا، کنور خالد یونس اور واسع جلیل بھی موجود تھے۔ پریس کانفرنس سے خطاب کرتے ہوئے انیس احمد قائم خانی نے قائد جناب الطاف حسین کا پیغام پڑھ کر سناتے ہوئے  
کہا کہ قائد تحریک جناب الطاف حسین نے ایک مرتبہ پھر قوم کو مخاطب کیا ہے اور اس وقت پوری قوم کا ہر ذی شعور اور محب وطن پاکستانی خواہ اس کا کسی بھی مسلک، عقیدہ، فقہ،  
مذہب، رنگ و نسل، زبان، صوبہ یا علاقہ سے تعلق کیوں نہ ہو وہ ملک کے موجودہ حالات کے پیش نظر انتہائی تذبذب، تشویش اور فکر مندی میں مبتلا ہے کہ اس وقت ملک جن نازک  
ترین حالات اور غیر یقینی صورتحال سے دوچار ہے ان نازک ترین حالات میں بھی انتہائی افسوس سے کہہنا پڑتا ہے کہ ہمارے ملک کی بعض سیاسی اور مذہبی جماعتیں اور ان کے رہنما  
قوم کی رہنمائی کرنے کے بجائے الزامات در الزامات کے ذریعہ اپنی اور اپنی جماعت کی نمبر اسکورنگ گیم میں لگے ہوئے ہیں۔ جناب الطاف حسین نے کہا کہ میں اس نازک موقع  
پر ایک ایک سچے پاکستانی سے چند سوالات ایک عوامی ریفرنڈم کی شکل میں پیش کر رہا ہوں جنکے جوابات کیلئے وہ ایم کیو ایم کو بذریعہ ٹیلی فون، ای میل یا ملک بھر میں قائم ایم کیو ایم  
کے کسی بھی قریبی علاقائی یونٹس، سیکرٹریٹ علاقہ کے مرکزی دفاتر یا پھر ایم کیو ایم کے مرکزی دفتر "90" پر تشریف لاکر اپنی رائے 17 مئی 2011ء تک جمع کرادیں تاکہ اس عوامی  
ریفرنڈم کی روشنی میں انکی آراء سے قوم کو آگاہ کیا جاسکے۔ 11 ستمبر 2001ء کو امریکہ کے شہر نیویارک میں Twin Towers پر ہونے والے اندوہناک سانحات، برطانیہ  
کے شہر لندن میں 7 جولائی 2005ء کو ہونے والے دہشت گردی کے ہولناک سانحہ پر یا پھر اسپین کے شہر میڈرڈ سمیت دنیا کے دیگر ممالک میں ہونے والے دہشت گردی کے  
بڑے بڑے واقعات پر ان ممالک کی نمایاں اور بڑی بڑی سیاسی جماعتوں نے اپنے ملک کے حکمرانوں، مسلح افواج یا انتہائی حساس اداروں اور ان کے سربراہوں کو ان واقعات کا  
ذمہ دار قرار دیتے ہوئے ان حساس اداروں کے خاتمہ، ان کے سربراہوں کی برطرفی اور وہاں کی موجودہ حکومت کا خاتمہ کرنے کا مطالبہ کیا؟ ان ممالک کی اقوام اور وہاں کی سیاسی  
جماعتوں نے دہشت گردی کے ان واقعات پر کس قسم کے ردعمل اور اقدام اٹھانے کا مطالبہ کیا؟ کئی دن کی سوچ بچار کے بعد میں جس نتیجہ پر پہنچا ہوں اس کی تفصیلات انتہائی تکلیف دہ  
ہیں لیکن میں نے موجودہ نازک ترین حالات میں یہی مناسب جانا کہ میں قوم کے سامنے سوالات کی شکل میں نہ صرف انہیں غور و فکر کی دعوت دے سکوں بلکہ خود بھی قوم کے  
جوابات سن کر اور پڑھ کر اپنے آئندہ کے بارے میں کوئی نئی حکمت عملی اختیار کرنے اور سوچنے کا مواد حاصل کر سکوں۔ بہر حال میں آخر میں صرف اتنا ہی کہنا چاہوں گا کہ ہمارا پیارا  
ملک ایک مرتبہ دولخت ہو چکا ہے اب ہماری ہر کوشش اور ہر عمل یہی ہونا چاہئے کہ باقی ماندہ پاکستان قائم و دائم رہے اور ہم ماضی کی غلطیوں کا نہ صرف ازالہ کریں بلکہ ماضی کی  
غلطیوں سے سبق حاصل کرتے ہوئے ایک نئے سرے سے آئندہ کی پالیسیاں ملک اور ملک کے لازوال استحکام، ترقی اور خوشحالی کے ساتھ نئے عزم اور حوصلے کے ساتھ  
اپنائیں۔ جناب الطاف حسین نے ایک مرتبہ پھر قوم، سیاسی و مذہبی جماعتوں اور ان کے رہنماؤں سے پرزور اپیل کی ہے کہ وہ ملک کے موجودہ نازک ترین حالات کے پیش نظر  
اللہ اور رسول کے واسطے اپنے اختلافات ختم کر کے ایک ہو جائیں اور ملک کو درپیش خطرات اور حالات سے نکلنے کیلئے کسی ایک لائحہ عمل پر متفق ہو جائیں اور اتحاد کا مظاہرہ

کریں۔ جناب الطاف حسین نے عوام سے اپیل کی کہ وہ اپنی رائے سے آگاہ کرنے کیلئے ایم کیو ایم کے مرکز نائن زیرو 494/8 عزیز آباد، کراچی، پاکستان کے ٹیلی فون نمبر 36313690 اور 36329900 فیکس نمبر 36329955 اور ای میل ایڈریس mqm@mqm.org پر رابطہ کر سکتے ہیں۔ اسکے علاوہ عوام ملک کے ہر شہر اور ہر علاقہ میں قائم آفس پر رابطہ کر کے اس سوال نامہ پر مبنی فارم کو پر کر کے اپنی رائے سے آگاہ کر سکتے ہیں۔ یہ سوال نامہ ایم کیو ایم کی ویب سائٹ www.mqm.org سے بھی ڈاؤن لوڈ کیا جاسکتا ہے۔ قبل ازیں پریس کانفرنس سے خطاب کرتے ہوئے انیس احمد قائم خانی نے کہا کہ متحدہ قومی موومنٹ کے قائد الطاف حسین نے اسامہ بن لادن کی ہلاکت کے بعد پاکستان میں پیدا ہونے والی صورتحال پر غور و خوض کیلئے منگل کو ایم کیو ایم کا ایک اہم اجلاس طلب کیا۔ لندن، کراچی اور اسلام آباد میں بیک وقت ہونے والا یہ اجلاس کئی گھنٹوں تک جاری رہا جس میں رابطہ کمیٹی لندن کے علاوہ کراچی سے رابطہ کمیٹی پاکستان کے ارکان، ایم کیو ایم کے صوبائی وزراء، ارکان سندھ اسمبلی اور تنظیمی ونگز اور شعبہ جات کے ارکان شریک ہوئے جبکہ ایم کیو ایم کے سینیٹرز اور ارکان قومی اسمبلی نے اسلام آباد سے بذریعہ ٹیلی فون شرکت کی۔ جناب الطاف حسین کی زیر صدارت ہونے والے اس اہم اجلاس میں امریکی فورسز کی کارروائی میں اسامہ بن لادن کی ہلاکت کے بعد ملک میں پیدا ہونے والی نازک صورتحال، پاکستان اور امریکہ کے موجودہ تعلقات اور ملک کو درپیش نازک صورتحال کے بارے میں تفصیلی تبادلہ خیال کیا گیا۔ انہوں نے کہا کہ 2 مئی 2011ء کو ایبٹ آباد میں امریکی فورسز کے آپریشن کے نتیجے میں اسامہ بن لادن کی ہلاکت اور اس کے بعد پیش آنے والے حالات و واقعات کے بعد نہ صرف پاکستان انتہائی نازک دور سے گزر رہا ہے بلکہ وطن عزیز کی سلامتی، خود مختاری اور آزادی پر بھی سوال اٹھائے جا رہے ہیں۔ ملک و قوم کو قومی یکجہتی کی جتنی ضرورت آج ہے اس سے پہلے کبھی نہ تھی۔ 2 مئی کے واقعہ کے بعد قائد تحریک جناب الطاف حسین نے سب سے پہلے ہمت و جرات کا مظاہرہ کر کے اسامہ بن لادن کی ہلاکت کے بعد پیش آنے والے واقعات پر قوم کو اعتماد میں لینے اور گول میز کانفرنس طلب کرنے کی تجویز دی تھی۔ قائد تحریک جناب الطاف حسین نے آج ایک مرتبہ پھر سچے محبت وطن پاکستانی کی حیثیت سے اپنی قومی ذمہ داری کو محسوس کرتے ہوئے ملک کو موجودہ نازک ترین صورتحال سے نکالنے کیلئے عوامی ریفرنڈم کا اعلان کیا ہے اور قومی اتفاق رائے کیلئے 17 سوالات پر مشتمل ایک سوالنامہ تحریر کیا ہے جو ہم آپ کے توسط سے قوم کے سامنے پیش کر رہے ہیں۔ انہوں نے کہا کہ ایم کیو ایم کے زیر اہتمام اس عوامی ریفرنڈم کا سلسلہ ایک ہفتے تک جاری رہے گا اور اس دوران عوامی ریفرنڈم کے سلسلے میں سوالنامہ کے جوابات جمع کئے جائیں گے۔ اس مقصد کیلئے ایم کیو ایم کے مرکز نائن زیرو عزیز آباد سمیت ملک بھر میں ایم کیو ایم کے مقامی دفاتر پر مخصوص باکس رکھے جائیں گے جہاں عوام مذکورہ سوالنامہ کے جوابات جمع کرا سکیں گے، اس کے علاوہ عوام اپنے جوابات ٹیلی فون، فیکس، ای میل اور ڈاک کے ذریعے بھی ارسال کر سکتے ہیں جس کی تفصیل سوالنامہ میں موجود ہے۔ عوامی ریفرنڈم کی یہ مہم 17 مئی 2011ء کو اختتام پذیر ہوگی جس کے بعد عوامی ریفرنڈم کے نتائج کا اعلان کر دیا جائے گا۔ ہم ملک کے تمام محبت وطن سیاسی و مذہبی رہنماؤں، سیاسی کارکنوں، دانشوروں، تجزیہ نگاروں، کالم نویسوں، صحافیوں، تاجروں، صنعتکاروں، دکانداروں، ڈاکٹروں، انجینئرز، وکلاء، طلبہ و طالبات، محنت کشوں اور زندگی کے دیگر شعبوں سے تعلق رکھنے والے افراد سے پرزور اپیل کرتے ہیں کہ وہ اس عوامی ریفرنڈم میں بھرپور شرکت کریں، قومی یکجہتی کا ثبوت دیں اور عوامی ریفرنڈم کو کامیاب بنانے کیلئے اپنا ہر ممکن کردار ادا کریں۔ ہم پرنٹ و الیکٹرانک میڈیا کے مالکان، مدیران، صحافی حضرات، فوٹو گرافرز اور کیمرہ مین سے بھی دردمندانہ اپیل کرتے ہیں کہ وہ اس عوامی ریفرنڈم میں ایم کیو ایم سے بھرپور تعاون کریں۔

**اسامہ بن لادن کی ہلاکت کے بعد رونما ہونے والی صورتحال پر قومی اتفاق رائے پیدا کرنے کیلئے الطاف حسین کی جانب سے اعلان کردہ عوامی ریفرنڈم کا ملک بھر میں آغاز کر دیا گیا**

**ایم کیو ایم کے مرکز نائن زیرو پر ریفرنڈم کے سلسلے میں خصوصی انتظامات کئے گئے، ریفرنڈم کا اعلان ہوتے ہی نائن زیرو پر زندگی کے مختلف شعبوں سے تعلق رکھنے والے افراد، کارکنان اور عوام ہزاروں کی تعداد میں اپنی رائے کے اظہار کیلئے جمع ہو گئے**

**عوامی ریفرنڈم ملک کی سلامتی اور مضبوط استحکام کی ضمانت ثابت ہوگا، عوام کی آرا**

کراچی۔۔۔۔۔ 11 مئی 2011ء

اسامہ بن لادن کی ہلاکت کے بعد رونما ہونے والی صورتحال پر قومی اتفاق رائے پیدا کرنے کیلئے متحدہ قومی موومنٹ کے قائد جناب الطاف حسین کی جانب سے اعلان کردہ عوامی ریفرنڈم کا ملک بھر میں باقاعدہ آغاز کر دیا گیا۔ بدھ کے روز لال قلعہ گراؤنڈ عزیز آباد میں منعقدہ پریس کانفرنس کے ذریعے عوامی ریفرنڈم کا اعلان ہوتے ہی ایم کیو ایم کے مرکز نائن زیرو عزیز آباد پر زندگی کے مختلف شعبوں سے تعلق رکھنے والے افراد، ایم کیو ایم کے کارکنان و حق پرست عوام ہزاروں کی تعداد میں جمع ہو گئے جنہوں نے ریفرنڈم کے حوالے سے 17 سوالات پر مشتمل سوالنامہ حاصل کیا اور اسے پُر کر کے شیشے کے بنے مخصوص جار میں ڈالا۔ رات گئے تک شیشے کا جار کئی مرتبہ بھر چکا تھا جسے بار بار خالی کیا گیا اور یہ سلسلہ

رات گئے تک جاری رہا۔ عوامی ریفرنڈم کے سلسلے میں نائن زیرو پر خصوصی انتظامات کئے گئے ہیں اور ریفرنڈم میں رائے دینے کیلئے حضرات کیلئے کرسیوں اور ٹیبلوں بھی لگائی گئیں ہیں۔ ریفرنڈم میں اپنی رائے دینے کیلئے ہزاروں کی تعداد میں کارکنان و عوام کی موجودگی کے باوجود مثالی نظم و ضبط کا مظاہرہ دیکھنے میں آیا اس موقع پر ایم کیو ایم کی رابطہ کمیٹی کے ڈپٹی کنوینر انیس احمد قائم، رابطہ کمیٹی کے دیگر اراکین، حق پرست اراکین پارلیمنٹرین نے بھی عوامی ریفرنڈم کے فارم پُر کئے اور انہیں شیشے کے بنے مخصوص جار میں ڈالا۔ ایم کیو ایم کے مرکز نائن زیرو عزیز آباد کے علاوہ کراچی، اندرون سندھ، صوبہ پنجاب، بلوچستان، خیبر پٹی، گلگت بلتستان اور آزاد کشمیر میں بھی ایم کیو ایم کے زونل، سیکٹرز، یونٹس اور ڈسٹرکٹ دفاتر پر عوام کی بہت بڑی تعداد نے ریفرنڈم کے پہلے دن ہی رابطہ کیا اور فارم حاصل کر کے اسے پُر کر کے مخصوص بکس میں ڈالے۔ موجودہ نازک صورتحال پر قومی اتفاق رائے پیدا کرنے کیلئے قائد تحریک جناب الطاف حسین کی جانب سے اعلان کردہ عوامی ریفرنڈم کا ملک بھر کے عوام اور مختلف شعبہ ہائے زندگی سے تعلق رکھنے والے افراد کی جانب سے زبردست خیر مقدم کیا جا رہا ہے اور اسے عوامی ریفرنڈم کو ملک کی سلامتی اور مضبوط استحکام کی ضمانت قرار دیا جا رہا ہے۔

## ایبٹ آباد آپریشن پر متحدہ قومی موومنٹ کے قائد جناب الطاف حسین کی جانب سے عوامی ریفرنڈم کے آغاز ایم کیو ایم حیدرآباد زونل آفس پر زندگی کے مختلف شعبوں سے تعلق رکھنے والے افراد اور ایم کیو ایم کے کارکنان نے ہزاروں کی تعداد میں عوامی ریفرنڈم میں حصہ لیا

حیدرآباد۔۔۔ 11 مئی 2011ء

ایبٹ آباد آپریشن پر متحدہ قومی موومنٹ کے قائد جناب الطاف حسین کی جانب سے عوامی ریفرنڈم کے آغاز ہوتے ہی ایم کیو ایم حیدرآباد زونل آفس پر زندگی کے مختلف شعبوں سے تعلق رکھنے والے افراد نے اور ایم کیو ایم کے کارکنان و عوام نے ہزاروں کی تعداد میں عوامی ریفرنڈم میں حصہ لیا جبکہ حیدرآباد شہر کے سینٹر حیدر چوک پر عوامی ریفرنڈم کا انعقاد کیا گیا اس موقع پر ایم کیو ایم حیدرآباد کے زونل انچارج محمد شریف و اراکین زونل کمیٹی اور حق پرست ارکان اسمبلی نے بھی عوامی ریفرنڈم کے فارم پُر کئے اس موقع حیدرآباد شہریوں نے قائد تحریک الطاف حسین کی جانب سے ایبٹ آباد آپریشن پر عوامی ریفرنڈم کے اقدام کو سراہتے ہوئے اس عوامی ریفرنڈم کو ملک کی بقاء سلامتی کیلئے اہم قرار دیا۔

## عوام و کارکنان جاوید عرف کوڈو کی جلد و مکمل صحتیابی کیلئے اللہ تعالیٰ کے حضور خصوصی دعا کریں، جناب الطاف حسین کی اپیل

لندن۔۔۔ 11 مئی، 2011ء

متحدہ قومی موومنٹ کے قائد جناب الطاف حسین نے معروف فنکار جاوید عرف کوڈو کی علالت پر گہری تشویش کا اظہار کیا ہے اور ان کی صحتیابی کیلئے دعا کی ہے۔ جناب الطاف حسین نے ماؤں، بہنوں، بزرگوں، نوجوانوں اور کارکنان سے اپیل کی ہے کہ وہ جاوید عرف کوڈو کی جلد و مکمل صحتیابی کیلئے اللہ تعالیٰ کے حضور خصوصی دعا کریں۔

## سعودی کونصلیٹ میں کریکر دھماکہ شہر کا امن تباہ کرنے کی سازش ہے، جناب الطاف حسین

لندن۔۔۔ 11 مئی، 2011ء

متحدہ قومی موومنٹ کے قائد جناب الطاف حسین نے سعودی کونصلیٹ میں کریکر دھماکہ پر سخت ترین الفاظ میں مذمت کرتے ہوئے اس واقعہ کو شہر کا امن تباہ کرنے کی سازش قرار دیا ہے۔ ایک بیان میں جناب الطاف حسین نے کہا کہ بعض دہشت گرد عناصر شہر میں امن و امان کی صورتحال کو خراب کرنے کیلئے گھناؤنی سازشیں کر کے یہاں پر بد امنی کی فضاء قائم کرنا چاہتے ہیں جس کی جنتی مذمت کی جائے کم ہے۔ جناب الطاف حسین نے حکومت سے مطالبہ کیا کہ سعودی کونصلیٹ میں کریکر دھماکہ کے میں ملوث دہشت گردوں کو گرفتار کر کے انہیں قانون کے مطابق سخت سے سخت سزا دی جائے اور واقعہ میں ہونیوالی مالی نقصانات کا ازالہ کرنے کیلئے ٹھوس اور مثبت اقدامات بروئے کار لائے جائیں۔

## ایم کیو ایم کے کارکنان سے رابطہ کمیٹی کا اظہارِ تعزیت

کراچی۔۔۔ 10 مئی، 2011ء

متحدہ قومی موومنٹ کی رابطہ کمیٹی نے ایم کیو ایم فیڈرل بی ایریا سیکٹر یونٹ 146 کے کارکن پرویز معظم کے بڑے بھائی محمد اسلم حسین اور ایم کیو ایم فیڈرل بی ایریا سیکٹر یونٹ 145 کے کارکن کامران حیدر کے والد سید مختار حیدر کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

## سوئی سدرن گیس کمپنی میں بڑھتی ہوئی انتظامی بدعنوانیوں اور کرپشن کا نوٹس لیا جائے، اراکین قومی اسمبلی

ادارے میں میرٹ کو نظر انداز کر کے بھاری تنخواہوں کے عیوض من پسند افراد کو بھرتی کیا جا رہا ہے

کراچی، 10 مئی 2011ء

متحدہ قومی موومنٹ کے حق پرست اراکین قومی اسمبلی نے سوئی سدرن گیس کمپنی میں انتظامیہ کی جانب سے بڑھتی ہوئی بدعنوانیوں اور کرپشن پر گہری تشویش کا اظہار کیا ہے اور مطالبہ کیا ہے کہ سوئی گیس کمپنی میں انتظامی بدعنوانی اور کرپشن کا نوٹس لیا جائے۔ اپنے مشترکہ بیان میں اراکین قومی اسمبلی نے کہا کہ سوئی گیس منافع بخش ادارہ ہے جو ملک کی معیشت کو سنوارنے میں کردار ادا کرتا رہا ہے تاہم سوئی سدرن گیس کمپنی کی انتظامیہ سوچے سمجھے منصوبے کے تحت ادارے کو نقصان پہنچا رہی ہے اور ادارے میں میرٹ کو نظر انداز کر کے بھاری تنخواہوں پر من پسند افراد کو بھرتی کیا جا رہا ہے جو اسرائیل اور باصلاحیت افراد کو روزگار کے حصول میں دشواریوں کا سامنا ہے جبکہ قومی ادارے ہیں۔ انہوں نے کہا کہ ملک میں پہلے ہی بڑھتی ہوئی بے روزگاری کے باعث اہل اور باصلاحیت افراد کو روزگار کے حصول میں دشواریوں کا سامنا ہے جبکہ قومی ادارے میں پسند اور ناپسند کی بنیاد پر بھرتیوں سے باصلاحیت نوجوانوں میں مایوسی بڑھ رہی ہے۔ انہوں نے کہا کہ ایک جانب من پسند افراد کو بھرتیوں سے ادارے کو مالی نقصان پہنچایا جا رہا ہے جبکہ دوسری طرف گھریلو صارفین کو میٹر ریڈنگ کے مطابق بل بھیجنے کے بجائے فکس بل بھیجے جا رہے ہیں اور صارفین پر اضافی بوجھ بڑھ گیا ہے جس سے گھریلو صارفین میں شدید بے چینی پھیل رہی ہے اور انہیں گھریلو خرچہ چلانا دشوار ہو گیا ہے۔ اراکین قومی اسمبلی نے صدر آصف علی زرداری اور وزیراعظم سید یوسف رضا گیلانی سے مطالبہ کیا ہے کہ سوئی سدرن گیس کمپنی میں بڑھتی ہوئی انتظامی بدعنوانیوں اور کرپشن کا نوٹس لیا جائے اور ادارے میں من پسند افراد کی بھرتیوں کے بجائے میرٹ کی بنیاد پر ملازمتیں فراہم کی جائے۔

## جہاں اتحاد ہوتا ہے وہاں قوت و طاقت ہوتی ہے اور جہاں طاقت ہو وہاں فتح بھی یقینی ہوتی ہے، محمد شریف

حیدرآباد، 11 مئی، 2011ء

متحدہ قومی موومنٹ سیکرٹری جنرل حیدرآباد کا جنرل ورکرز اجلاس گذشتہ روز گورنمنٹ ڈگری کالج لطیف آباد نمبر 8 میں منعقد ہوا جس میں متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی اور سیکرٹری انچارج و اراکین سیکرٹری کمیٹی کے علاوہ یونٹس کے ذمہ داران و کارکنان کثیر تعداد میں شریک تھے۔ اجلاس سے خطاب کرتے ہوئے زونل انچارج محمد شریف نے کہا کہ تحریک میں شامل ہر ساتھی کا یہ بنیادی فریضہ ہے کہ ہم ہر اس عمل سے گریز کریں جو تحریک میں کسی بھی قسم کے انتشار کا باعث ہو تحریک میں کام کرنے کا مقصد تحریک میں انتشار کے بجائے اتفاق و اتحاد پیدا کرنا ہوتا ہے اور جہاں اتحاد ہوتا ہے وہاں قوت و طاقت ہوتی ہے اور جہاں طاقت ہو وہاں فتح بھی یقینی ہوتی ہے۔ انہوں نے کہا کہ ایک بار پھر ہماری تحریک کے خلاف سازشی عناصر نے سازشوں کا سلسلہ شروع کر دیا ہے اور اس مرحلے پر تحریک کو اتحاد کی اشد ضرورت ہے اور اتحاد صرف اور صرف نظم و ضبط سے ہی حاصل ہوتا ہے لہذا ساتھی اپنا نظم و ضبط بہتر بنائیں تاکہ ہم ہر آنے والے حالات کا متحد و منظم ہو کر مقابلہ کر سکیں۔ انہوں نے کہا کہ متحدہ قومی موومنٹ کوئی سیاسی جماعت نہیں بلکہ ایک انقلابی تحریک ہے اور سیاسی جماعتوں اور انقلابی تحریکوں میں واضح فرق ہوتا ہے، سیاسی جماعتیں اقتدار کے حصول اور انقلابی جماعتیں نظام کی تبدیلی کیلئے ہوتی ہیں اور قائد تحریک الطاف حسین بھی ایم کیو ایم کے پلیٹ فارم سے ملک میں جاگیر دارانہ و وڈیرانہ نظام کی تبدیلی کی جدوجہد کر رہے ہیں۔ انہوں نے کہا کہ آج تحریک میں ہر زبان، رنگ، نسل اور مذہب سے تعلق رکھنے والے لوگ موجود ہیں اور 98 فیصد عوام کے اس اتحاد و اتفاق کا گلدستہ قائد تحریک الطاف حسین کی جدوجہد اور لازوال قربانیوں کا ثمر ہے۔

## کھیلوں کا انعقاد معاشرے میں مثبت رویوں کو جنم دیتا ہے۔ IMPA اکرم عادل

حیدرآباد، 11 مئی 2011ء

کھیلوں کا انعقاد معاشرے میں مثبت رویوں کو جنم دیتا ہے ان خیالات اظہار حق پرست رکن سندھ اسمبلی اکرم عادل نے سیکرٹری ایف میں شہداء گدی پھٹان کرکٹ ٹورنامنٹ کی تقریب تقسیم انعامات سے خطاب کرتے ہوئے کیا تقریب میں ایم کیو ایم حیدرآباد زون کے سیکرٹری ایف کے ذمہ داران و کارکنان اور علاقے کے معززین و عوام نے کثیر تعداد میں شرکت کی۔ انہوں نے کہا کہ کھیلوں کے فروغ کیلئے اپنے کردار ادا کرنے والے افراد قابل ستائش ہیں انہوں نے کامیاب ہونے والی ٹیم میں انعامات بھی تقسیم کئے۔

## قائد تحریک جناب الطاف حسین نے تمام قومیتوں کے درمیان یکجہتی کو فروغ دیا، انچارج وارا کین زونل کمیٹی سکھرزون

سکھر:۔۔۔۔۔ 11 مئی، 2011ء

قائد تحریک جناب الطاف حسین کی ہدایت پر حق پرست ایم پی اے عارف مسیح کے فنڈ سے اقلیتی برادری سے تعلق رکھنے والی غریب و مستحقین میں امدادی چیکس کی تقسیم کرنے کے سلسلے میں گزشتہ روز ایک پروقار تقریب کا انعقاد کیا گیا جس میں ایم کیو ایم سکھرزون کے انچارج وارا کین زونل کمیٹی نے غریب و مستحقین میں چیکس تقسیم کئے۔ اس موقع پر ایم کیو ایم سکھرزون کے انچارج وارا کین زونل کمیٹی اقلیتی برادری سے تعلق رکھنے والے غریب و مستحقین کے علاوہ ایم کیو ایم سکھرزون کے ذیلی یونٹوں کے ذمہ داران و کارکنان نے بڑی تعداد میں شرکت کی۔ اس موقع پر تقریب سے خطاب کرتے ہوئے مقررین نے کہا کہ ایم کیو ایم ملک کی غریب و متوسط طبقے کی واحد نمائندہ جماعت ہے ملک بھر سے فرسودہ جاگیر دارانہ، وڈیرانہ اور سرمایہ دارانہ نظام کیخلاف عملی جدوجہد کر رہی ہے اور قائد تحریک جناب الطاف حسین نے واحد لیڈر ہیں جنہوں نے تمام قومیتوں کے درمیان یکجہتی کو فروغ دیا ہے۔ انہوں نے کہا کہ ایم کیو ایم سیاست برائے خدمت پر یقین رکھتی ہے اور قائد تحریک جناب الطاف حسین کے نامزد کردہ حق پرست عوامی نمائندے شب روز عوامی کی خدمت کرنے میں مصروف عمل ہیں۔ انہوں نے کہا کہ متحدہ قومی موومنٹ میں تمام مذاہب و مکاتب فکر اور قومیتوں سے تعلق رکھنے والے افراد شامل ہیں جو اپنے آئیوالی نسلوں کی بقاء و سلامتی کیلئے ایم کیو ایم کے پرچم تلے متحد و منظم ہو کر عملی جدوجہد کر رہے ہیں۔ بعد ازاں اقلیتی برادری سے تعلق رکھنے والے غریب و مستحقین افراد نے قائد تحریک محترم جناب الطاف حسین کی جانب سے چیکس تقسیم کرنے پر ان کا تہ دل سے شکریہ ادا کیا اور الطاف حسین بھائی کی صحت اور عمر درازی کے لئے دعا بھی کی۔

## ایم کیو ایم ٹنڈوالہ یارزون کے کارکنان سے انچارج وارا کین زونل کمیٹی کا اظہار تعزیت

ٹنڈوالہ یار:۔۔۔۔۔ 11 مئی، 2011ء

متحدہ قومی موومنٹ ٹنڈوالہ یارزون کے انچارج وارا کین زونل کمیٹی نے یونٹ B-1 کے کارکن نعیم احمد خانزادہ کی ہمشیرہ اور مقامی صحافی آصف رضا کے والد محمد خان میو کے انتقال پر اپنے گہرے رنج و غم کا اظہار کیا ہے۔ ایک تعزیتی بیان میں انچارج وارا کین زونل کمیٹی نے مرحومین کے تمام سوگواروں کو احقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے دعا کی ہے کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا فرمائے۔ علاوہ ازیں اراکین زونل کمیٹی بابا احمد راجپوت، ثاقب احمد خانزادہ، سابق حق پرست ناظمین و کونسلرز اور عمائدین شہر کے علاوہ یونٹ کے ذمہ داران و کارکنان نے مرحومین کی نماز جنازہ و تدفین میں شرکت کی اور مرحومین کی رہائش گاہ جا کر ان کے لواحقین سے دلی تعزیت کا اظہار کیا اور مرحومین کے بلند درجات کیلئے دعا بھی کی۔

